



उत्तराखण्ड सरकार
मा.मुख्यमंत्री प्रेस सूचना ब्यूरो
(सूचना एवं लोक सम्पर्क विभाग)
सचिवालय परिसर, सुभाष रोड, देहरादून

E-mail : infodirector.uk@gmail.com
Website : www.uttarainformation.gov.in

अल्मोड़ा/देहरादून 11 जून, 2019 (सू.ब्यूरो)

प्रेस नोट-02(06/36)

मुख्यमंत्री श्री त्रिवेन्द्र सिंह रावत मंगलवार को अल्मोड़ा में मानिला विकास समिति द्वारा आयोजित मानिला महोत्सव में शामिल हुए। इस अवसर पर मुख्यमंत्री ने कुल 2981.33 लाख ₹ की योजनाओं का शिलान्यास एवं लोकार्पण किया। जिसमें 2707.33 ला0 ₹ की योजनाओं का शिलान्यास तथा 273.47 लाख की योजनाओं का लोकार्पण शामिल है।

इस अवसर पर मुख्यमंत्री श्री त्रिवेन्द्र ने क्षेत्र के विकास के लिए अनेक घोषणायें भी की, जिनमें मरचूला-मानिला-चित्तौड़खाल एवं भिकियासैण को पर्यटन सर्किट के रूप में विकसित करने, बरकीन्डा में लिफ्ट सिंचाई योजना का निर्माण, जैनल से डोटियाल मुख्यमार्ग से कुनहिल तक 06 किमी0 मोटर मार्ग का डामरीकरण, मंगरूखाल-तिमली-चचरोटी पेयजल योजना का पुर्नगठन, गडकोट से सराईखेत पेयजल योजना का निर्माण, राजकीय इण्टर कालेज मानिला की 500 नाली भूमि को फल पट्टी के रूप में विकसित करने तथा सराईखेत में मिनी स्टेडियम निर्माण की घोषणा शामिल है।

मुख्यमंत्री ने कहा कि प्रदेश सरकार सड़क बिजली और पानी सुदूरवर्ती क्षेत्रों तक पहुँचाने के लिए प्रतिबद्ध है। प्राकृतिक सम्पदा को आजीविका का आधार बनाने के लिए उन्होंने जनता से अपील की। उन्होंने कहा कि प्रदेश में पिरूल से बिजली बनाने हेतु 21 उद्यमियों को परियोजना आवटन पत्र प्रदान किये जा चुके हैं। ये प्रोजेक्ट दो माह के भीतर प्रारम्भ हो जायेंगे। मुख्यमंत्री ने कहा कि वर्तमान में पर्यटन सीजन चल रहा है अभी तक तीन गुना अधिक यात्री प्रदेश में आ चुके हैं। प्रदेश में पर्यटन को उद्योग का दर्जा दिया गया है ताकि अधिक से अधिक पर्यटक यहाँ आ सकें। उन्होंने लोगों से अपनी पारम्परिक खेती पर भी ध्यान देने को कहा।

इस अवसर पर मुख्यमंत्री ने जिला प्रशासन द्वारा चलाये जा रहे महत्वाकांक्षी रूपान्तरण कार्यक्रम का प्रस्तुतीकरण देखा तथा जिला प्रशासन के इस प्रयास की प्रशंसा की। इस अवसर पर उन्होंने मानिला दर्शन स्मारिका का विमोचन भी किया।

मुख्यमंत्री ने इस अवसर पर जिन योजनाओं का शिलान्यास किया उनमें जनपद अल्मोड़ा के विधानसभा क्षेत्र सल्ट के विकास खण्ड स्याल्दे में एराडी बिष्ट रामसिंह किचार तक मोटर मार्ग का नव निर्माण लागत 291.75 ला0₹0, राज्य योजना के अन्तर्गत विधानसभा क्षेत्र सल्ट के गैरखेत वल्मरा सराईखेत मोटर मार्ग में डामरीकरण का कार्य (गैरखेत से कलछीपा जोशी प्रभाग) लागत 221.27 ला0₹0, वि0स0 सल्ट में तहसील स्याल्दे सड़क मार्ग का डामरीकरण लागत 360.38ला0₹0, पौराणिक शिव मंदिर कैहडगॉव का सौन्दर्यीकरण लागत 26.04ला0₹0, पौराणिक भैरव मंदिर गोलना स्याल्दे का सौन्दर्यीकरण कार्य लागत 22.68ला0₹0, स्याल्दे में स्टेडियम का निर्माण लागत 47.38ला0₹0, पौराणिक शिव मंदिर मरचूला का जीर्णोद्धार एवं सौन्दर्यीकरण का कार्य लागत 32.13 ला0₹0, पौराणिक भौनादेवी मंदिर का जीर्णोद्धार एवं सौन्दर्यीकरण कार्य लागत 28.63 ला0₹0, इनलों भटोली लिफ्ट योजना का निर्माण वि0ख0 सल्ट लागत 173.02 ला0₹0, छिनघाट पेयजल योजना लागत 249.12ला0₹0, देघाट बाजार पेयजल योजना लागत 453.33ला0₹0, वि0स0क्षे0 सल्ट में पोखर सौगुडा तक मोटर मार्ग का सुधारीकरण व सोलिंग कार्य लागत 67.23ला0₹0,

वि0स0क्षे0 सल्ट में सराईखेत अस्पताल सारसों तक मोटर मार्ग का सुधारीकरण व डामरीकरण का कार्य लागत 43.67 ला0₹0, वि0स0क्षे0 सल्ट में खटोली से नागचूला तक मार्ग का सुधारीकरण व सोलिंग कार्य लागत 50.27ला0₹0, वि0स0क्षे0 सल्ट में कुन्हील से खाल्यों तक मोटर मार्ग का सुधारीकरण व सोलिंग का कार्य लागत 58.43ला0₹0, वि0स0क्षे0 सल्ट में धूरा बैण्ड से खटोली तक मार्ग का सुधारीकरण व सोलिंग का कार्य लागत 52.22ला0₹0, वि0स0क्षे0 सल्ट में सिराउ अमेता तक मोटर मार्ग का सुधारीकरण व सोलिंग कार्य लागत 57.40ला0₹0, वि0स0क्षे0 सल्ट में मानिला विद्यालय से कुणीधार गॉव तक मोटर मार्ग का सुधारीकरण व सोलिंग कार्य लागत 60.58ला0₹0, वि0स0क्षे0 सल्ट में भौनादेवीमंदिर-भैरंगखाल तक मार्ग का सुधारीकरण व सोलिंग कार्य लागत 48.95ला0₹0, वि0स0क्षे0 सल्ट में नगचूला से बमन गॉव तक मार्ग का सुधारीकरण व सोलिंग कार्य लागत 65.52ला0₹0, वि0स0क्षे0 सल्ट में गौसदन तुराचौरा मोटरमार्ग से सदीगॉव तक मार्ग का सुधारीकरण व सोलिंग कार्य लागत 83.59ला0₹0, वि0स0क्षे0 सल्ट में रजवार बाखली पयालगॉव तक मोटरमार्ग का सुधारीकरण व सोलिंग कार्य लागत 49.81ला0₹0, वि0स0क्षे0 सल्ट में बाजखेत तुलाचौरा मुख्य मार्ग से रामसिंह किचार तक मोटर मार्ग का सुधारीकरण व सोलिंग कार्य लागत 38.82ला0₹0, वि0स0क्षे0 सल्ट में देघाट चिन्तोली मोटर मार्ग के किमी0 2.00 से उपराड़ी तक मार्ग का सुधारीकरण व सोलिंग का कार्य लागत 75.32ला0₹0 एवं वि0स0क्षे0 सल्ट में देवराडी से थापला तक मोटर मार्ग का सुधारीकरण व सोलिंग का कार्य लागत 50.32ला0 की योजना शामिल है।

इसके साथ ही मुख्यमंत्री ने जिन योजनाओं का लोकार्पण किया उनमें रामनगर-रानीखेत मार्ग में खोलियो पंचायत घर से खोलियों गॉव तक सम्पर्क मार्ग लागत 61.04 लाख ₹0, देघाट में टैक्सी स्टैण्ड का निर्माण लागत 38.14 लाख ₹0, बूड़ाकेदार मन्दिर का सौन्दर्यीकरण लागत 43.61 लाख ₹0, राजकीय हौम्योपैथिक चिकित्सालय मठखानी के आवासीय भवन का निर्माण लागत 40.26 लाख ₹0 एवं कुपी लिफ्ट सिंचाई योजना लागत 90.42 लाख ₹0 शामिल है।

मानिला महोत्सव के अवसर पर पूर्व केन्द्रीय राज्यमंत्री व सांसद अजय टम्टा ने अपने सम्बोधन में कहा कि इस तरह के आयोजन पहाड़ों की ओर लोगो को आकर्षित करेंगे और पलायन रोकने में कारगर सिद्ध होंगे। स्थानीय विधायक सुरेन्द्र सिंह जीना ने मा0 मुख्यमंत्री का आभार व्यक्त करते हुए कहा कि मा0 मुख्यमंत्री द्वारा उनके आमन्त्रण को स्वीकार कर क्षेत्रीय जनता पर एक उपकार किया है। उन्होंने कहा कि मानिला महोत्सव प्रत्येक वर्ष मनाया जाता है जिसमें मैदानी क्षेत्रों के लोगो की भी भागीदारी रहती है। इस अवसर पर विधायक सल्ट को मा0 मुख्यमंत्री द्वारा मानिला रत्न पुरस्कार से भी सम्मानित किया। महोत्सव मे उपस्थित विधायक बागेश्वर चन्दन राम दास ने भी इस अवसर पर अपने विचार रखते हुए मानिला महोत्सव को आयोजित करने पर क्षेत्रीय जनता व आयोजन समिति का धन्यवाद किया।

कार्यक्रम में भाजपा जिलाध्यक्ष गोविन्द पिलख्वाल, जिला पंचायत उपाध्यक्ष शिवेन्द्र रावत, जिलाधिकारी नितिन सिंह भदौरिया, वरिष्ठ पुलिस अधीक्षक पी0एन0 मीणा, मुख्य विकास अधिकारी मनुज गोयल, सहित मानिला विकास समिति के पदाधिकारी के अलावा जिला स्तरीय अधिकारी व क्षेत्रीय जनता उपस्थित थी। इस अवसर पर विभिन्न विभागों द्वारा विकास प्रदर्शनी भी लगायी गयी जिसमें लोगो को अनेक जानकारिया प्रदान करने के साथ ही उन्हें विभागीय योजनाओं की जानकारी भी दी गई।

नोट- जिला सूचना कार्यालय, अल्मोड़ा से प्राप्त प्रेस विज्ञप्ति के आधार पर।

मुख्यमंत्री श्री त्रिवेन्द्र सिंह रावत ने भा.ज.पा के वरिष्ठ नेता श्री भुवन भण्डारी के निधन पर गहरा दुःख व्यक्त किया है। मंगलवार को मुख्यमंत्री ने स्वर्गीय भुवन भण्डारी के हल्द्वानी स्थित आवास गंगा एंक्लेव तल्ली बमौरी पहुँचकर स्वर्गीय भण्डारी के पार्थिव शरीर पर पुष्पचक्र अर्पित कर उन्हें श्रद्धांजलि दी।

मुख्यमंत्री श्री रावत ने स्व० भण्डारी का भावपूर्ण स्मरण कर कहा कि स्व० भण्डारी कुशल समाज सेवक तथा निःस्वार्थ भाव से जनता की समस्याओं के प्रति सचेत रहने वाले व्यक्ति थे। वे जनता के हितों, जन समस्याओं के निराकरण एवं क्षेत्र के विकास हेतु निःस्वार्थ भाव से तत्परता से कार्य करते थे। स्वर्गीय भण्डारी का असमय संसार से विदा होना समाज एवं पार्टी के लिए अपूरणीय क्षति है, उन्होंने कहा कि स्व० भुवन सामाजिक क्षेत्रों में काफी सक्रिय रहते थे तथा समाज के गरीब तबके के रहनुमा के तौर पर जाने जाते थे। गरीब लोगों की कन्याओं के विवाह गरीबों के इलाज के लिए वे समर्पित भाव से कार्य करते थे। उन्होंने पार्टी को आगे बढ़ाने लिए बहुत ही अनुकरणीय कार्य किये हैं।

श्रद्धांजलि देने वालों में क्षेत्रीय सांसद श्री अजय भट्ट, नेता प्रतिपक्ष डॉ.इन्दिरा हृदयेश, पूर्व केन्द्रीय मंत्री श्री बची सिंह रावत, विधायक श्री बंशीधर भगत, श्री राजकुमार टुकराल, श्री पुष्कर सिंह धामी, श्री दीवान सिंह बिष्ट, श्री मेयर जोगेन्द्र पाल सिंह रौतेला, दर्जा राज्य मंत्री श्री प्रकाश हर्बोला, आयुक्त कुमाऊँ मण्डल एवं सचिव मुख्यमंत्री श्री राजीव रौतेला, डीआईजी श्री अजय जोशी, जिलाधिकारी श्री विनोद कुमार सुमन, एसएसपी श्री सुनील कुमार मीणा के अलावा विभिन्न संगठनों के व्यक्ति एवं जनसमूह शामिल थे।

नोट- जिला सूचना कार्यालय, नैनीताल से प्राप्त प्रेस विज्ञप्ति के आधार पर।